

آسمان کی چھت کے نیچے زندگی گزارنے لگتے اور لوٹ مار اور راہ زنی سے اپنا پیٹ بھرتے جہاں رات ہوتی وہیں بستر جمادیا اور سوختہ سامانی کا یہ عالم تھا کہ بستر کی جگہ صرف زمین کا بچھڑا ہوتا اور اس پر اپنی سوکھی اور مٹی ہوئی پسلیوں کے بل لیٹ جاتے اور تکیہ کی جگہ اپنے کھر درے سوکھے اور ہڈیاں ابھرے ہوتے ہاتھ رکھ لیتے۔

وَأَلَفْتُ وَجْدَ الْأَرْضِ عِنْدَ أَفْئِدَتِهَا بِأَهْدِئِ تَنْثِيهِ سَنَاسِ قَعْلٍ
کیونکہ یہ صعلیک زندگی کو تحریر و پر نیان یا اطلس و کجواب نہیں سمجھتے تھے۔ زندگی میں انسان کو ہر قسم کی نرم گرم تھیلے کی عادت ڈالنی چاہیے مصیبتوں میں رونادھونا نہیں چاہیے اور جب فارغ البالی ہو تو اترا نا نہیں چاہیے شغری کہتا ہے:

فَلَا جَزَعٌ مِنْ خِلَّةٍ مُتَكَشِّفٍ وَلَا مَرَحٌ تَحْتَ الْغَنَى أَوْ تَحْيِيلٍ
اور وہ کسی درخت کے نیچے کہیں بیابان میں گزر رہی جائے گی ہم خانہ خرابوں کی دوست احباب اگر بے وفائی کریں تو بھی ہم کو غم نہیں ہم اس پر افسوس نہیں کرتے۔ ان کے غم میں روتے دھوتے نہیں یا ان کی بے وفائی و سرد مہری کا گلہ نہیں کرتے۔ بقول تابطہ شراً۔

وَلَا اقْوَلُ إِذَا مَا خَلَّتْ صِرْمَتُ يَا وَيْحَ نَفْسِي مِنْ شَوْقٍ وَاشْفَاقٍ
اس طرح اپنی عزت و شرف۔ خودی و خوداری اور اعلیٰ اقدار کو تر جان بنائے ہوئے موت آجائے اور ہمیں رونے والا کوئی بھی نہ ہو تو ہمیں مطلق غم نہ ہو گا کیوں کہ ہمارا اس دنیا میں سوائے اپنی ذات اور اپنی قوت بازو کے بے کون؟ نہ خالاتیں نہ چچیاں اور نہ عیادت و غلگساری کرنے والے دوست اپنا سب کچھ میں ہوں اور میری تنگ و دور۔ بقول شغری:

إِذَا مَا اتَّخَذْتُ مِيتَتِي لَمْ أَبَالِهَا وَلَوْ تَذَرُ خَالَاتِي الدَّمْعَ وَعَمَّتِي

أَلَا لَاتَعْدُنِي إِنْ تَشَكَّيْتُ خَلْقِي شَغَانِي بِأَعْلَى ذِي الْبَرَقِينَ عَدُوَّتِي

یہی۔۔۔ بچے فاتحہ کوئی آئے کیوں کوئی آ کے شمع جلاتے کیوں

کوئی چار پھول چٹھاتے کیوں میں دو بکے کسی کا مزار ہوں

جب ان کی ہموں اور آزاد کوشیوں کے قہے ان آبادیوں میں آتے تو انکے پچھلے نوجوانوں کے دلوں میں بھی آزاد زندگی گزارنے کی انگلیں اٹھاتی تھیں اور ان میں سے بعض ان سے جا ملے اور اس طرح ہمسفر آتے گئے اور کارواں بنتا گیا

عام طور سے یہ نوجوان بڑے طاقتور بڑے بہادر اور بڑے سخت جان تھے۔ صحرا کی چیلنجاتی سخت دھوپ میں یا خون جمادینے والی سخت سرد اور تاریک راتوں میں میلوں اور مدتوں سفر کرنا ان کے لیے معمولی بات تھی خطے کے موقعوں پر ہرنوں سے زیادہ میلوں نیز بھاگنا۔ مدتوں بغیر کھائے پئے چلتے رہنا اور ہر وقت جان کو ہتھیلی پر لئے رہنا ان کی زندگی کے معمولات میں داخل ہو چکا تھا۔ یہ لوگ غریب۔ مفلس اور تلاش تھے۔ لیکن ان میں غربت و فلاکت سے پیدا شدہ بیماریاں جیسے ٹپا پن۔ خودی و ضمیر کا فقدان اپنی بے وقفی یا احساس کمتری ذرہ برابر نہ تھی۔ اپنی ہتھی مائیگی و موختہ سامانی کے باوجود یہ لوگ بڑے غیرت مند فیاض ایک دوسرے کے غمگسار دوست نواز صلح جو دل کے حیلے اور عزم و ارادہ کے پختہ نوجوان تھے۔

حالات نے انہیں مادی و مائیں سے محروم کر دیا تھا لیکن قدرت نے ان میں سے بعض کو ایسا ذہن رسا اور ایسا ذوق سلیم اور ایسی حس لطیف اور باریک نظر عطا کی تھی کہ باوجود اپنی سخت کوشی اور بے رہ رویوں کے دنیائے شعر و شاعری میں روشن ستارے بن کر چمکے۔

ان مصالیک نے اپنی شاعری میں ایک طرف اپنی مخصوص زندگی سے حاصل شدہ تجربات کی روشنی میں زندگی کے بعض لافانی حقائق کی نشان دہی کی ہے، اور ازلی قدروں کے گیت گائے ہیں۔ فقر و غنا کے رمز کو سمجھانے اور موت و حیات کے پھرے سے نقاب ہٹانے کی کوشش کی ہے اور دوسری طرف دکھ درد کی ماری زندگی اور اپنے پیاروں اور اعزاء و قارب سے دوری و جھوڑی کے جان گسل لمحات نے ان کے دل کے تاروں کو جب بھنجنا یا تو اس کی صدائے بازگشت بجز و فراق کے ان دل خراش اشعار میں سنائی دی جن کی کسک اب بھی دل والوں کے رگ جان پر نشتر کا کام کرتی ہے اور یہ سب کچھ ان کے ان سلبے قسیدوں میں ملتا ہے جو اب بھی

بڑے قوق و شوق سے پڑھ جاتے ہیں اور اپنی سلاست و روانی و شگفتہ بیانی اور فصاحت و بلاغت میں نمونہ سمجھے جاتے ہیں۔

دور جاہلی کے طبقہ معالیک میں پانچ نوجوان بہت مشہور ہوئے۔ الشفیری۔ تابطراً
سلیک بن السککۃ۔ عمرو بن براق اور اسید بن جابر ان میں سے اول الذکر تین معالیک
نے میدان شعر و شاعری میں بھی بڑا نام پیدا کیا۔ ایک الشفیری اور دوسرے تابطراً اور
تیسرے سلیک بن السککۃ

عجیب بات یہ ہے کہ ان شعراء کی ان امتیازی خصوصیات کے باوجود اردو زبان تو کیا
عربی زبان میں بھی ان کے حالات ان کے کلام اور ان کے کارناموں کا تفصیلی جائزہ نہیں لیا گیا اور
یہ اور ان کا کلام تذکرہ گئی چنی کتابوں کے بھولے بسرے صفحات میں کھو کر رہ گیا ہے۔
آج کی صحبت میں مذکورہ بالا شعراء معالیک میں سے صرف "الشفیری" پر تفصیلی گفتگو
کی جاتی ہے۔

الشفیری خالص عرب قحطانی بھی اور قبیلہ ازد کا نسر و اور

الشفیری م شاہد

معالیک اشعار" میں ایک ممتاز پرگو شاعر ہے۔ تذکرہ کی
کتابوں میں جا بجا متفرق طور سے اس کی زندگی کے جو حالات ملتے ہیں ان سے اندازہ ہوتا ہے
کہ اس کا باپ بچنے ہی میں مار ڈالا گیا تھا اور اس کے خاندان والوں نے نہ صرف یہ کہ اس
کے خون کا بدلہ نہیں لیا بلکہ باپ کے مرتے ہی آنکھیں بھی پھیر لیں۔ ماں نے جب یہ دیکھا کہ مصیبت کے
یہ دن سسرال میں نہ بیت سکیں گے تو الشفیری اور اس کے ایک چھوٹے بھائی کو لے کر اپنے میکہ
قبیلہ فہم میں چلی آئی۔ لیکن یہاں بھی اسے وہ سکون چین اور عزت نہ نصیب ہو سکی جس کی اسے
توقع تھی۔ چنانچہ جب الشفیری بڑا ہوا تو اسے اپنے وادہ پانی اور نانہالی دروز خانداؤں سے سخت
لے سلسلہ نسب یوں ہے۔ الشفیری بن ربیع بن الاداس بن الحارث بن الہن ابن الازد۔ آجے جا کر سلسلہ نسب
بڑا سارٹ سے جا ملتا ہے۔

نفرت اور عداوت پیدا ہو گئی جس کی وجہ سے نہ صرف اس نے ان سب سے رشتہ توڑ لیا بلکہ بعد میں انھیں قبیلوں پر سخت حملے کرتا رہا۔ ایک روایت یہ بھی ہے کہ الشفیری کے قبیلہ ازد نے اس کے نام نہالی قبیلہ فہم کے ایک شخص کو قتل کر دیا تھا۔ جب ان لوگوں نے خون بہا کا مطالعہ کیا تو ازدیوں نے الشفیری اس کی ماں اور اس کے چھوٹے بھائی کو بطور رهن ان کے حوالے کر دیا اور ان کی کسمپرسی اور بے چارگی کی وجہ سے خون بہا ادا کر کے ان کو آزاد نہیں کرایا۔ چنانچہ الشفیری انھیں کے یہاں بڑی ذلت و خواری کی حالت میں پلا بٹھا اور جب جوان ہوا تو ان لوگوں کی طرف سے سخت نفرت و عداوت کے جذبات اس کے دل میں پیدا ہو چکے تھے۔ اس وجہ سے اپنی غارت گری اور حملہ کا نشانہ انھیں کو بناتا تھا اور ان میں سے جو بھی مل جاتا اسے جان سے مار ڈالت ماضی میں نے روایت کی ہے کہ الشفیری کے نام نہالی قبیلہ "فہم بن قیس بن عیلان کی ایک شاخ "بنو شباہ" نے اسے پکپکے میں قید کر لیا۔ چنانچہ الشفیری ان کے یہاں رہنے لگا۔ ایک دفعہ بنو سلامان بن مفرج نے جو بنو ازد (شفیری کا دادیہالی خاندان) کا ایک بڑا خاندان تھا بنو شباہ کے ایک آدمی کو جو بنو فہم (شفیری کا نام نہالی خاندان) کا ایک فرد تھا کہیں گرفتار کر لیا جب بنو شباہ نے اپنے آدمی کو واپس مانگا تو بنو سلامان نے اس کے بدلے میں دو سہرا آدمی مانگا۔ چنانچہ انھوں نے الشفیری کو بدلے میں دے کر اپنا آدمی بچھڑا لیا۔ اور الشفیری اب ان کے یہاں رہنے پہنچنے لگا اور یہ سمجھتا رہا کہ وہ انھیں کے خاندان کا فرد ہے۔ لیکن ایک دفعہ ایسا واقعہ پیش آیا کہ جس سے اس کی آنکھوں سے پردہ ہٹ گیا اور اسے اپنی ذلت و خواری کا ایسا احساس ہوا جو اسے ہمیشہ انتقام کی آگ میں جلاتا رہا۔ ہوا یہ کہ ایک دفعہ اس نے اپنے خیالی باپ کی لڑکی سے یہ کہا کہ "اے بہن ذرا میرا سرتو دھو دو" تو اس نے چٹاخ سے اس کے منہ پر ایک طمانچہ رسید کر دیا اور بولی کہ تو مجھے اپنی بہن کہتا ہے۔ تیری یہ مجال؟ اس پر وہ غصہ میں بھرا ہوا اپنے خیالی باپ کے پاس گیا اور بولا کہ یہ بتاؤ کہ میں کون ہوں، کس کا بیٹا ہوں؟ تو اس آدمی نے کہا کہ تم دراصل "اداس بن حجر" کے خاندان کے فرد ہو۔ میرے بیٹے نہیں۔ یہ سن کر اس کے

تن بدن میں آگ لگ گئی اور اس نے اس کو مخاطب کر کے کہا کہ تم نے مجھے غلام بنا کر جس طرح ذلیل و خوار کیا ہے اس کے بدلے میں تمہارے سوا آدمی جب تک جان سے نہ مار لوں گا اس وقت تک چین سے نہ بیٹھوں گا۔

یہ بھی روایت ہے کہ اس کے باپ کو از دہی کے قبیلے کے ایک آدمی حرام بن جابر نے قتل کیا تھا جس کی وجہ سے اسے ساری ذلیتیں اٹھانی پڑیں اور در بدر کی ٹھوکریں کھانی پڑیں۔ چنانچہ اس نے سب سے پہلے مٹی کے مقام پر موقع پا کر جابر بن حرام کو قتل کیا اور اس کے بعد جو بھی از دہی اس کے ہاتھ لگ جاتا اسے زندہ نہ چھوڑتا۔

غرض کہ شنفری کی خانماں بربادی اور مملوکیٹ اختیار کرنے کے مختلف اسباب راویوں نے بیان کئے ہیں۔ ان کو غور سے پڑھ کر ایک دوسرے سے جوڑ دیا جائے تو یہ نتیجہ نکلتا ہے کہ شنفری کے ساتھ نہ تو اس کے نانہائی رشتہ داروں نے اور نہ ہی اس کے اپنے خاندان از دہی محبت خلوص اور اپنائیت کا سلوک کیا بلکہ اسے ہر جگہ ذلیت سمجھا گیا اسے غلام بنایا گیا اسے بیٹی اور کسمپرسی کی زندگی پر مجبور کیا گیا اور ان حالات کا رد عمل شنفری پر یہ ہوا کہ وہ جوں جوں بڑا ہوتا گیا اسے عزیز و اقارب خاندان خنی کہ اس معاشرہ سے بھی نفرت پیدا ہو گئی جس نے اسے اس طرح تباہ و برباد ہوتے دیکھا لیکن اس کی داد رسی نہیں کی۔ ظالموں کو سزا نہ دی۔ اور مظلوموں کی فریاد نہ سنی۔

قدرت نے اسے بڑے اچھے ہاتھ پاؤں دیئے تھے۔ بڑا ہو کر بڑا اگر انڈیل تو مندا اور طاقتور جوان نکلا اور دوڑنے میں تو اتنا برق رفتار تھا کہ بڑے سے بڑا صبار قنار گھوڑا بھی اس کی گرد کو نہیں پہنچ سکتا تھا۔ تابلاً شرا کی نگاہ دور بین نے، جو خود بھی ایک مملوک تھا اور رشتہ میں اس کا ماموں اس نوجوان کی تکیہ نگاہوں اور دل و دماغ میں ابلتے جذبات کو تاثر دیا اور اپنی جمیعت "خانماں برباداں" میں شامل کر لیا۔ اور ساری عمر بڑی محبت اور غلوں کا سلوک کرتا رہا۔ شنفری بھی اپنے قبیلہ از دہی کے مطابق اسے اپنی "ماں" یعنی گرد کو کہا

کہتا تھا: "از دی اپنے سردار کو" الام" یعنی "ماں" کے لقب سے پکارتے تھے، اور مرتے دم تک اس کا ہمد و مساند رہا اور رزم و بزم ہر جگہ اس کا شریک و سہم۔

الشغری اپنی جسمانی طاقت و توانائی کے ساتھ عرب قوم کا سب سے تیز دوڑنے والا شخص بھی تھا۔ ان معالیک میں تین یعنی الشغری، تابطہ شرا اور سلیم بن السکک ایسے تیز دوڑنے والے مشہور تھے کہ ان کو گھوڑے بھی نہیں پکڑ سکتے تھے۔ چنانچہ بسا اوقات وہ لوٹ مار کر کے اتنی تیزی سے بھاگ جاتے کہ گھوڑے سوار ان کی گرد راہ ہی میں الجھ کر رہ جاتے۔ روایتوں میں یہاں تک آتا ہے کہ لوگ ہرنوں کے غول کو جب دیکھتے تو اس سے سب سے موٹے ہرن کو چن لیتے اور پھر غول کو دوڑانا شروع کرتے اور آخر کار اسی موٹے ہرن کو پکڑ کر دم لیتے۔ اسے ذبح کرتے اور خوب سیر ہو کر کھاتے۔ کہتے ہیں کہ قدرت کسی کے ساتھ ظلم یا زیادتی نہیں کرتی۔ اگر کسی کو کسی چیز سے محروم کرتی ہے تو کوئی دوسری نعمت بے بہا ایسی عطا کر دیتی ہے کہ ساری محرومیوں کی نہ صرف تلافی ہو جاتی ہے بلکہ کچھ زیادہ ہی مل جاتا ہے۔ الشغری کو قدرت نے بچپن ہی سے باپ سے محروم کر دیا تھا جس کی وجہ سے اس نے جگہ جگہ کی ٹھوکریں کھائیں ذلت و خواری کی زندگی گزارنے پر مجبور ہوا لیکن دوسری طرف قدرت نے اسے نومند و توانا جسم کے ساتھ بلا کا ذہن عطا کیا تھا۔ ابھی پوری طرح وہ جوان بھی نہیں ہوا تھا کہ اس نے شعر کہنا شروع کر دیا اور سب سے پہلا شعر جو اس نے کہا اس کی تعریف یہ ہوئی کہ اس کا چھوٹا بھائی مرگیا اس حادثے پر اس کی ماں رونے دھونے لگی تو اس نے کہا

لیس لوالدة ہما ولا قبلہا لابنہادع

تطوف وتحذر احوالہ وغیرک أملك بالمصع

شغری جب جوان ہوا تو اس نے ذلت و نکبت غلامی و خواری کی یہ زندگی چھوڑ کر صحراؤں اور پہاڑوں کی راہ لی۔ اپنے اس عزم کا اظہار اور اس کو عملی جامہ پہنانے کی مہم کے سلسلے میں اس نے ایک لمبا قصیدہ بھی کہا ہے جس میں ناینہال والوں کو مخاطب کر کے اس عزم

ارادہ کے اسباب بتاتے ہیں اور زندگی سے متعلق اپنا فلسفہ واضح کیا ہے۔ قصیدہ کا مطلع ہے: ”اقیموا بنی عی صد و دمطیکم داس کا تجزیہ بعد میں آئے گا۔ اس نئی دنیا میں شنفری تنہا نہ تھا بلکہ اس جیسے کچھ اور بھی دل چلے، جیسے تابا نثر اسلیک بن السلکہ اور دوسرے منگلے اور چھٹیے نوجوان اسے مل گئے تھے اور اس طرح یہ فطرت کی آغوش میں آزاد اور قید و بند سے دور زندگی گزارنے لگا۔

فائدہ ان اور اس کی چیرہ دستیوں سے آزاد ہونے کے بعد اس نے انھیں کو اپنا پیچہ بنایا اور جیسا کہ پہلے بیان ہو چکا ہے اس نے اپنے منہ بولے باپ قبیلہ بنو سلامان کے اس آدمی سے اس وقت کہد یا تھا جب اس کی لڑکی نے طانچہ مار کر اس کی ہتک عزت کی تھی کہ جب تک تم میں سے سو آدمی نہ مار لوں گا چین و سکون سے نہ بیٹھوں گا۔ چنانچہ اس نے اپنے ساتھیوں کے ہمراہ ان پر مختلف اوقات میں مختلف حملے کئے جن میں بہتوں کو موت کے گھاٹ اتار دیا۔ بنو سلامان پر اس قسم کے حملوں کے دوران ہی وہ واقعہ پیش آیا جس میں ایک سلامی ان کے ڈر سے بھڑپٹنے کے فکار کرنے کے گڈھے میں کود پڑا تھا اور جسے ان لوگوں نے تیروں سے چھلنی کر کے بھڑپٹنے کے ساتھ موت کے گھاٹ اتار دیا، اور جس کے بعد سلامیوں سے بہت سخت معرکہ ہوا اور اس معرکہ کی یاد شنفری کا وہ قصیدہ ہے جس کا مطلع ہے۔

ألا أم عمرو أجمعت فاستقلت وما ودعت حیدر انھا از تولت

(اس قصیدہ کا تجزیہ بعد میں آئے گا)

ادھر سلامی بھی شنفری کے آئے دن کے حملوں سے تنگ آ کر اس کی جان کے دشمن ہو گئے تھے اور جہاں موقع ملتا تھا گھات لگا کر اس کو قتل کر دینے کی ترکیبیں کرتے رہتے لیکن شنفری ہمیشہ ان کے حال سے نکل بھاگتا اور وہ منہ تکتے رہ جاتے۔

مفضل ضبی نے مورخ سے روایت کی ہے کہ شنفری نے بنو سلامان کے تانولے (۹۹) آدمی قتل کر دیئے تھے۔ کہتے ہیں کہ جب وہ کسی سلامی کو زندہ پکڑ لیتا تھا تو اس سے کہتا تھا کہ بول اب

تیری آنکھیں پھوڑ دوں؟ اور اس کے بعد تاک کر اس کی آنکھ میں تیرا راتا اور اس کے بعد اسے قتل کر دیتا۔ سلامی جب خود اس کو پکڑنے میں ناکام ہو گئے تو انھوں نے ایک دوسرے قبیلہ بنو الرمد کو اس کام پر مامور کیا۔ چنانچہ جب شنفری ایک دن ان پر حملہ کرنے کے لئے آیا تو وہ سب اس پر ٹوٹ پڑے لیکن وہ ان سے پیچھا چھڑا کر ایسا بھاگا کہ یہ لوگ اس کی گرد کو بھی دبا سکے۔ چنانچہ ان لوگوں کے تعاقب میں حبش نامی ایک کتے کو چھوڑ دیا لیکن وہ بھی اس کو نہ پاسکا اور شنفری صاف بچ کر نکل گیا۔

شنفری کے اس قسم کے معرکوں میں ایک اور بہت نامی معرکہ کا ذکر آتا ہے۔ شنفری کے باپ کو حرام بن جابر نے جو خود شنفری کے قبیلہ ازد کا ایک فرد تھا قتل کر دیا تھا۔ اس کا باپ غریب آدمی تھا اس لیے کسی نے اس کے خون کا مطالبہ نہیں کیا۔ باپ کے اس طرح بے دردی سے قتل ہو جانے اور پھر بدلہ نہ لینے پر اس کا دل بہت دکھا اور اس نے اس سلسلہ میں کچھ شعر بھی کہے جس میں اس کی بے کسی اور کسمپرسی کا ذکر کر کے اس دقت اپنی غیر موجودگی پر اظہار افسوس کیا ہے اور اپنے خاندان والوں کو غیرت دلانی ہے۔ اتفاق سے حرام بن جابر حج کے دوران اسے منی کے مقام پر مل گیا اور اس نے وہیں اسے قتل کر ڈالا۔ لوگ جب اس پر بھپٹے تو سر پٹ بھاگ کھڑا ہوا اور کسی کے ہاتھ نہ آیا اس موقع پر اس نے فخریہ ایک شعر بھی کہا۔

قتلت حراما مہدیا بملبد ببطن منی وسط الحجب المصوت

یعنی حرام کو میں نے حین حالت احرام میں وادی منی میں لبیک کہنے والے حاجیوں کے درمیان ایک دوسرے احرام باندھے ہوئے شخص (اسکا والد) کے بدلے میں قتل کر ڈالا۔ اس واقعہ کی خبر حرام کے بھائی امید بن جابر کو جو خود بھی بہت نامی اور بہادر سردار تھا ایک آدمی نے سنائی اور یہ بھی کہا کہ میں نے ابھی اسے جاشہ کے بازار میں دیکھا ہے۔ امید نے اس سے پوچھا کہ تم نے اچھی طرح اطمینان کر لیا ہے کہ وہ شنفری ہی تھا اس پر اس آدمی نے کہا کہ خدا کی قسم وہی تھا یہ سن کر امید بولا کہ خدا کی قسم وہ جب تک اپنے کرتوتوں کا مزہ نہ چکھ لے گا بچ کر نہیں جاسکتا۔

لے اشعار مغضلیات ابن منی کے صفحہ ۱۹ پر ملاحظہ فرمائیے۔ تحقیق کار موس یعقوب لایل۔

چنانچہ اس نے اپنے مقتول بھائی حرام کے دو لڑکوں کو ساتھ لیا اور سب رات کی تاریکی میں شنفری کے راستے میں گھات لگا کر بیٹھ گئے۔ جب رات بھیک گئی تو شنفری کے آنے کی آہٹ ہوتی مگر اس طرح کہ اس کے ایک پاؤں میں جوتا تھا اور دوسرے پاؤں سے ننکا تھا۔ یہ حال اس نے اس لیے چلی تھی کہ کسی کو آدمی کی چال کا شک نہ ہونے پائے چنانچہ آہٹ جب اور قریب ہوتی تو اسید کے متعجبوں نے کہا کہ بخدا یہ انسان کی چاب نہیں یہ تو بچہ کی چال ہے۔ مگر اسید نے کہا کہ ہرگز نہیں۔ خدا کی قسم یہ وہی کم بخت ہے۔ اس لیے تم لوگ اب تیار ہو جاؤ۔ اور شنفری کو جب ان کے سائے دکھائی دیئے تو وہ اٹے پاؤں واپس ہو گیا اس پر لڑکے نے کہا بخدا بڑا چالاک ہے۔ ہماری موجودگی کو بھانپ گیا اور بھاگ لیا۔ اسید نے کہا ہرگز نہیں۔ وہ اپنی اس حرکت سے ہمیں اپنا پیچھا کرنے کی دعوت دے رہا ہے وہ پھر واپس آئے گا تم دیکھ لینا۔ چنانچہ ایسا ہی ہوا۔ شنفری مٹوڑی دیر کے بعد پھر واپس آیا۔ اب کی دفعہ بھی جب اسی جگہ پر اسے ان لوگوں کی موجودگی کا شبہ ہوا تو اس نے تاک کر اس اندھیرے میں ایسا تیرا کر اس کی دونوں پنڈلیوں کو پیرتا ہوا نکل گیا۔ مگر موقع کی نزاکت کی وجہ سے اسید نے کوئی حرکت نہیں بلکہ دم سادھے بیٹھا رہا۔ اب شنفری کو اطمینان ہو گیا کہ راستے میں کوئی ہے نہیں۔ چنانچہ وہ بے دھڑک آگے بڑھتا گیا۔ یہاں تک کہ جب ان لوگوں کے برابر پہنچا تو وہ سب اس پر ٹوٹ پڑے اور اس کو کپڑے سے باندھ پاؤں باندھ دیئے اور گھسیٹتے ہوئے اپنے قبیلہ میں لائے اور اوندھے منھ زمین پر ڈال دیا جب یہ خبر قبیلہ میں پہنچی تو بہت سے لوگ جمع ہو گئے اور شنفری کے انجام کے بارے میں گفتگو ہونے لگی۔ بعض کا خیال تھا کہ اس کی گردن مار دی جائے مگر غالباً بڑے بوڑھوں کی رائے یہ ہو رہی تھی کہ یہ ہمارے ہی خاندان کا فروج ہے طاقتور بہادر۔ دوڑنے میں برق رفتار اور ان سب خصوصیات سے بڑھ کر اچھا شاعر بھی ہے اس لئے اس سے صلح کر کے اسے اپنا لیا جائے تاکہ یہ قوت اور اپنی خدا داد صلاحیتیں جو یہ ہمارے خلاف استعمال کرتا ہے ہماری طرف سے مدافعت میں استعمال کرنے لگے۔ یہ گفتگو ایک نوخیز لڑکا بھی سن رہا تھا جس کے باپ کو شنفری نے قتل کر دیا تھا۔

اسے یہ خطرہ ہوا کہ یہ بڑے بوڑھے اسے کہیں معاف نہ کر دیں اور اس طرح میرے باپ کا خون کا بدلہ رہ جائے، اس نے بغیر کسی کو بتائے بھڑکے ایک دار سے اس کا ہاتھ کاٹ کر اس کے سامنے ڈال دیا۔ اس ہاتھ کی ہتھیلی میں ایک کالائی بھی تھا جسے دیکھ کر شنفری نے چند شعر بھی کہے لوگوں نے جب یہ دیکھا کہ پکھوڑے سے اس کا ہاتھ کٹ گیا ہے تو سمجھ گئے کہ اب اس کا بچنا مشکل ہے۔ چنانچہ اسید بن جابر نے اعلان کیا اگر شنفری پر کسی کا کوئی مطالبہ ہو تو آکر اپنا مطالبہ مانگ لے۔ چنانچہ لوگ جمع ہوئے اور سب کے سامنے اسے ایک درخت سے باندھ دیا گیا اور اسی حالت میں مر گیا۔

ابن منی نے ایک دوسری روایت میں بیان کیا ہے کہ اسید بن جابر وغیرہ اسے رسول سے باندھ کر اپنے قبیلہ میں لائے اور ایک درخت سے باندھ دیا۔ جب صبح ہوئی تو اس سے شعر پڑھنے کی فرمائش کی۔ اس پر شنفری نے جواب دیا کہ: "إِنَّمَا النَّفِيْدُ عَلَى الْمُسْرَةِ" شعر خوشی کے موقعہ پر اچھا لگتا ہے۔ چنانچہ اس کا یہ جملہ ضرب المنش بن گیا۔ اس کے بعد ایک لڑکے نے اس کا ہاتھ پکھوڑوں سے کاٹ کر اس کے سامنے ڈال دیا۔ اپنی ہتھیلی کے کالے تل پر جب شنفری کی نظر پڑی تو اس نے ایک شعر پڑھا۔ اس کے بعد لوگوں نے اس سے پوچھا کہ صولی پر پڑھانے کے بعد تم کو کہاں دفن کریں تو جواب میں اس نے یہ شعر پڑھا۔

لَا تَقْبِرُونِي فِي قَبْرِ مَخْرَمٍ عَلَيْكَ وَ لَكِنْ أَبْشَرِي أُمَّ عَامِرٍ
إِذَا احْتَمَلُوا رَأْسِي فِي الرَّأْسِ كُنْزِي وَ غَوْدِرُ عِنْدَ الْمَلْتَقَى ثَمَّ سَائِرِي
هَذَا لَكِ لَا أَسْجُو حَيَاةَ تَسْتَرْنِي سَجِيسُ اللَّبَالِي مَبْسِلًا بِالْجَوَائِمِ
لوگ مجھے دفن نہ کرنا۔ تم لوگوں پر میرا دفن کرنا حرام ہے۔ البتہ بجز کو بشارت ہو کہ جب لوگ میرا سر کاٹ لے جائیں گے اور باقی دھڑ ڈال جائیں گے تو اسے کھانے کا موقع مل جائے گا۔
اسی حالت میں کہ میں لمبی لمبی راتوں میں بے یار و مددگار جراثیم کا بو بھانٹتا ہوں بھئی کسی

شعر مفضلات ابن منی تحقیق کار لوس یعقوب لائل کے صفحہ ۱۹۹ پر ملاحظہ کیجئے

غرض کن زندگی کی تمنا نہیں ہے۔

کہتے ہیں کہ جب شغریٰ چکا تو ایک سلامی نے سامنے آکر اس سے کہا کہ بول اب تیری آنکھیں پھوڑ دوں؟ پھر اس نے اس کی آنکھوں میں ایک نیزہ مارا اور اس طرح اسے قتل کر دیا مرنے سے پہلے شغریٰ نے اس سے کہا کہ ”ایسا ہی میں تم لوگوں کے ساتھ بھی کرتا تھا“ جیسا کہ معلوم ہے شغریٰ نے قسم کھائی تھی کہ قبیلہ ازو کے اس شاخ بنو سلامان میں سے سو آدمی جان سے مارے گا اب تک وہ ننانوے آدمی مار چکا تھا۔ اس کو قتل کرنے کے بعد سلامیوں نے اس کے سر کو قبیلہ میں ڈال دیا تھا۔ اتفاق سے ادھر سے ایک سلامی گذرا اور اس نے اس کے سر کو ٹھوکر ماری کھوپڑی کی ایک ہڈی اس کے پیر میں چبھ گئی اور اس سے زہر پھیل گیا اور وہ مر گیا اور اس طرح سو آدمی مارنے کی شغریٰ کی قسم پوری ہو گئی۔

شغریٰ کے مرنے کے بعد اس کے مرنے اور دکھ درد کے ساتھی نابط شرانے اس طرح اس کا شہرہ کیا

علی الشغری سادی الغمام وراخ غزیرا کلّی وصیب المأبصر
علیک جزأ مثل یومک بالجہا وقد رعت منک السیوف البواتر
ویومک یوم العیکیتین عطفة عطفت وقد مس القلوب الحناجر
تجول ببزأ الموت فیہم کآلہم لشوتک الحدی ضیئن نوافر
فانک لولاقیتنی بعد ما تری وھل یلقین من غیبتہ المقاب

کہتے ہیں کہ شغریٰ کا ٹوک (دو قدموں کے درمیان کا فاصلہ) جب ناپا گیا تو معلوم ہوا کہ پہلا ڈگ ۲۱ قدم کا دوسرا مقدم کا اور تیسرا ڈگ ۱۵ قدم کا تھا اور اس سے اس کی ہاروں سے بھی تیز دوڑنے کا راز معلوم ہو جاتا ہے۔

شغریٰ نے مدح، فخر و تہنیت کے علاوہ غزل میں بھی طبع آزمائی کی ہے۔ اس کے غزلیہ اشعار اس کی محبوبہ امیمہ کی طرف منسوب کیے جاتے ہیں۔ اس کی غزلیہ شاعری کی مثال اس کے ثانیہ قصیدہ میں ملتی ہے۔ جو بہت دلآویز

اور موثر ہے اس قصیدہ میں اپنی محبوبہ کا سراپا کھینچتے ہوئے صرف ایک شعر میں
وصف میں اس کے سارے خط و خال کو ابھار کے رکھ دیا ہے۔ کہتا ہے۔

قد قت وجلت واسبرکت اکلت فلوحن انسان من الحن جنت

یعنی اس کا ناک نقشہ بڑا نیکھا۔ اعضا بڑے سبک اخلاق و عادات بہت ہی پیارے اور انداز و
اطوار بڑے ہائیکے اور قدر و رعنا۔ بس یوں سمجھو کہ قدرت نے اسے ہر طرح سے ایسا مکمل پیدا کیا
ہے کہ اگر انسان جن کو دیکھ کر دیوانہ ہو سکتا ہے تو اس پر صرف ایک نظریں پڑ جانے سے عقل و ہوش
کھو بیٹھے گا۔ چلنے میں محبوبہ کی شرم و حیا کا نقشہ یوں کھینچنا ہے۔

سأن لہا فی الأضر ض نیسا نقصاء علی أمہا وإن تکلمک تبلیت

یعنی وہ جب راہ ہلتی ہے تو اس طرح زمین میں نظریں گزرتے ہوئے کہ جیسے اس کی کوئی قیمتی
چیز کھو گئی ہو اور وہ اسے ڈھونڈ رہی ہے اور اگر تم سے بات کرے تو بس ہلکا کر دو ایک
جلے کبھی پورے اور کبھی ادھورے۔

شغری جیسے صحرا نور و آزاد نش اور غرن کی ہوئی کھیلنے والے نوجوان کے دل میں
غزل میں اس میں جب محبت اپنی جوت بجاتی تھی تو اس کی لپٹ سے اس کا پتھر جیسا دل بھی سلگ
اٹھتا تھا، اور جب مجروح و فرق کے جاں گسل لمحات زندگی کی لذتوں اور بادۂ شباب کی سرسبیتوں
کو دکھ درد کی کہانی بنا دیتے تو وہ بھی دل پر ہاتھ رکھ کر آہ سرد بھرتا۔

فواکید اعلی امیمة بعد ما طمعت، فہبہ نعمة العیش نزلت

دل ناداں تجھے ہوا کیا ہے آخر اس درد کی دوا کیا ہے

زندگی نے اور خرد تو نے مجھے بڑے دکھ دئے، مگر میں تجھ کو برا بھلا نہ کہہ سکا۔ تجھ کو بھلا نہ سکا
اور جب بھی تیری یاد آگئی تڑپا گئی۔

فیا جارتی وانت غیومیلیمہ اذا ذکرت ولا بذات تقلت

گو میں رہا رہیں ستم ہائے روزگار لیکن تیرے خیال سے فافل نہیں رہا

شغری نے باوجود اپنی جہالت اور صلوٰۃ کثرت کے حکمت و فلسفہ کی باتیں بھی
حکمت و فلسفہ کہی ہیں۔ اس قسم کے اشعار میں اس کا وہ شعر بہت مشہور ہے جس میں کہتا
 ہے کہ جب آدمی کو ایک جگہ عزت و آبرو سے رہنا نصیب نہ ہو تو اسے جگہ چھوڑ کر اپنی دنیا الگ
 بسائی چاہیئے۔

وفي الارض منافع للكريم عن الاذى وفيها لمن خاف الفلح تحول
 زندگی نام ہے اور پختہ کا۔ کبھی غربت ہے تو کبھی تو نگرہی۔ مگر آدمی کو اس سے ہر اسان نہیں
 ہونا چاہیئے بلکہ اپنی ہم میں سرگرم رہنا چاہیئے جب فقر و فاقہ ہو تو صبر و سکون اختیار کرے۔
 جب فارغ البالی میسر ہو تو پھول نہیں جانا چاہیئے۔

وَأَعْدَمُ أَحْيَانًا وَأَغْنَى وَأَتَمَّا يَنَالُ الْغَنَى ذُو الْبُعْدَةِ الْمُتَبَدِّلُ
 فَلَا جَزَعُ مِنْ خَلَّتْهُ مُتَكَشِفٌ وَلَا مَرَحٌ تَحْتَ الْغَنَى أَتَغْيِلُ
 شغری نے اپنی غربت و فلاکت کے باوجود جو ہر خودی کو کبھی
عزت نفس و خود داری ہاتھ سے نہیں جانے دیا۔ کہتا ہے :-

وَلَكِنْ نَفْسًا حَرَةً لَا تَقِيمُ بِي عَلَى الذَّمِّ إِلَّا رَيْنَا اتَّحَوْلُ

گزارش

خریداری برہان یا ندوة المصنفین کی ممبری کے سلسلہ میں خط و کتابت
 کرتے وقت یا مئی آرڈر کوپن پر برہان کی چٹ نمبر کا حوالہ دینا نہ بھولیں
 تاکہ تعمیل ارشاد میں تاخیر نہ ہو
 (ملیجر)
 ادارہ کے قواعد و ضوابط مفت طلب فرمائیے۔

علم نحو کا ارتقار

ڈاکٹر محمد رضوان صاحب علوی

پروفیسر و صدر شعبہ عربی لکھنؤ یونیورسٹی

حجاز کے دونوں شہر۔ مکہ مکرمہ اور مدینہ منورہ۔ عہد بنی امیہ میں طرب و نشاط اور عیش و آرام کے گہواے بن گئے تھے۔ شعر و موسیقی سے دلچسپی رکھنے والے یہاں کشان کشاں چلے آتے تھے لیکن عراق کے دو شہروں میں یہی زمانہ انتہائی علمی سرگرمیوں کا زمانہ تھا۔ ان شہروں سے مراد کوفہ اور بصرہ ہے جو ان دنوں ثقافتی جدوجہد کے سب سے عظیم اور اہم مرکز تھے۔ علم نحو کی نشوونما انھیں دو شہروں کی زمین منت ہے جو پہلی صدی ہجری میں اہل علم کی آماجگاہ تھے عہد قدیم میں بھی تقریباً تین ہزار سال قبل مسیح سے متمدن اقوام ہی اس پر جو دخل اور فرات کی وادی میں جو جنوبی حصے کی سمت واقع تھا جس کی زمین سرسبز اور زرخیز آب و ہوا معتدل آبادی اور مدنیت میں تمام روئے زمین پر سبقت رکھتا تھا، حکمرانی کرتی تھیں۔ بابلی، آشوری، کلدانی، ایرانی اور یونانی تمام اقوام نے عراق میں مختلف حکومتیں قائم کیں جو زندگی کے بہت سے شعبوں میں ایک دوسرے سے متباہن تھیں۔ عہد قدیم میں عربوں نے بھی اس سرزمین سے پوری پوری واقفیت حاصل کر لی تھی۔ جب حضرت عمرؓ کا دور خلافت آیا تو عربوں نے اس پر دوبارہ قبضہ کیا اور اس میں بصرہ اور کوفہ جیسے شہر آباد کئے جو بہت جلد بین الاقوامی شہرت کے حامل ہو گئے۔ مدائن کے خزانے بابل اور حیرہ کے تمدنی آثار یہاں منتقل ہو گئے۔ اموی دور میں عراق کی مدنیت ان ہی دونوں شہروں

۱۸۰۔ سہ جہ جی زیدان ج ۳ ص ۱۱۳۔ سہ تاریخ الادب خطیب

دے دوں جن کے ذریعہ وہ اپنی زبان کو صحیح کر لیں۔ زیاد نے اسے ایسا کرنے سے روکا۔ مگر بعد میں اجازت دے دی کیوں کہ اس نے خود اپنے کانوں سے ایک شخص کو یہ کہتے سنا تھا "تونی آباناد ترک بنوں" چنانچہ ابوالاسود نے ایک باب تعجب کے نام سے مرتب کیا اور پھر فاعل و مفعول کا باب اور پھر جب کبھی کوئی نحوی اور صرفی غلطی سنتا تو اسے درست کرنے کے لئے ایک قاعدہ بنا دیتا۔ آگے چل کر اس کے مرتب کردہ قواعد کو بصرہ و کوفہ کے ادبا نے لے کر ان کی تکمیل و تفصیل کی مورخین اس امر پر متفق نہیں ہیں کہ ابوالاسود نے اپنی طرف سے نقطے ایجاد کئے بلکہ سریانی زبان سے اس کی واقفیت سے کہیں پہلے اس زبان کی نحو مرتب ہو چکی تھی یا پھر وہ سریانی زبان کے علماء و ادبا کے یہاں آمد و رفت رکھتا تھا جو ان قواعد کے مرتب کرنے میں اس کا مدد و معاون ہوا۔ شروع شروع میں عربی تحریرات اور نقطوں سے مبرا ہوتی تھی جس کی وجہ سے تحریر اور عام بول چال میں بڑی غلطیاں ہونے لگیں اور قرآن خوانوں نے بھی ایسے ہی اندیشوں کا اظہار کیا۔ چنانچہ ابوالاسود نے امیر معاویہ کے دور خلافت میں کلام اللہ کے آخری حروف کو نقطوں کے ذریعہ واضح کیا۔ اس نے زبر زیر پیش سے اہل علم کو روشناس کرایا۔ پھر لوگوں نے نقطوں کا استعمال شروع کیا مگر کہا جاتا ہے کہ ان نقطوں کے لئے وہ تحریر کے مخالف رنگ کی روشنائی کا استعمال کیا کرتے تھے۔ آگے چل کر خط کی شکلیں تبدیل ہونا شروع ہوئیں اور حروف باہم مشابہ ہونے لگے۔ ج، ح، خ، د، ذ، ز، س، ش، اور ع اور غ میں امتیاز کرنا مشکل ہو گیا تو حجاج بن یوسف نے ابوالاسود کے دو شاگردوں نصر بن عاصم اور یحییٰ بن یعمر کو حکم دیا اور انھوں نے حروف کی پہچان میں آسانی کے لیے نقطے بھی اسی سیاہی سے لکھنے کا طریقہ نکالا جس سے عبارت لکھی جاتی تھی۔ ابوالاسود نے بصرہ کے نحوی مدرسہ کی بنا رکھی جو اہل دانش کی نظر میں کوئی مدرسہ سے بہت سی چیزوں

میں افضل مانا جاتا تھا۔ کہتے ہیں کہ بصرہ کے مدرسہ میں منطق پر زور دیا جاتا تھا۔ شاید اسی لئے بصری نحو یوں کو اہل منطق کے نام سے یاد کیا جاتا ہے۔ کوفہ کے نحو یوں کی مصطلحات بصرہ کے نحو یوں کی مصطلحات سے مختلف تھیں اہل بصرہ کا پہلے منطق سے استفادہ کر لینا محض اتفاق نہ تھا بلکہ قدرتی امر تھا کیوں کہ بصرہ میں فلسفیانہ مذاہب کا چلن دوسرے شہروں سے بہت پہلے ہو گیا تھا۔ بصرہ کے نحو یوں میں شیعہ اور معتزلہ کی بھرمار تھی جنہوں نے غیر ملکی فلسفہ اور حکمت کا عمیق مطالعہ کیا تھا تا کہ وہ اپنے مذاہب کلامیہ میں اس سے خاطر خواہ استفادہ کر سکیں۔ بصرہ اور کوفہ کے نحوی علماء میں نحوی اصول و ضوابط کی تشکیل میں بڑا اختلاف رہا ہے۔ بصری علماء "سماع" پر زور دیتے تھے جب کہ کوفی علماء کو اصرار تھا کہ روایت نحوی قواعد کی اساس حقیقی ہے نحوی اصول کو مرتب کرنے میں ہارون بن موسیٰ نے پہل کی۔ وہ یہودی تھا مگر بعد میں مسلمان ہو گیا تھا۔ اس کے متعلق کہا جاتا ہے کہ وہ اپنے وقت کا ایک اچھا ادیب تھا مگر کوئی تالیفی کام نہ کر سکا۔ تصنیف کی طرف سب سے پہلے عیسیٰ بن عمر النقفی متوجہ ہوا۔ وہ بڑا فصیح و بلیغ ادیب تھا اور بات کی تہہ تک بہت جلد پہنچ جاتا تھا۔ اسی کے بارے میں مشہور ہے کہ اس نے دو کتا بین الجامع اور الاکال لکھیں جن کا ذکر خلیل بن احمد نے اپنے اشعار میں کیا ہے۔ مگر وہ لاپتہ ہیں۔ اس کی موت ۱۳۷ھ میں واقع ہوئی۔

عباسی عہد خلافت میں علم نحو کی تعلیم مسجد مسجد ہوتی تھی اور اسے کتابی شکل میں بھی پیش کیا جاتا تھا اور اس کے اصول و قواعد مرتب ہو رہے تھے لیکن فن نحو کو مستقل فن کی حیثیت سے پیش کرنے کا سہرا بصری علماء کے سر ہے۔ نحوی قوانین سب سے پہلے ابن اسحاق حضری نے بیان کئے۔ جب اس علم کا چرچا بصرہ اور اس کے آس پاس کے علاقوں میں ہو گیا تو ان کو دیکھ کر اہل کوفہ نے بھی اس فن میں دلچسپی لی اور بصریوں کے

۱۔ تاریخ الفلسفۃ فی الاسلام (T. & D. BOER) ترجمہ عبدالہای ابویہ ص ۲۳۔ ترجمہ زید بن ج ۳ ص ۲۳۱۔ الفہرست ص ۶۳